

सदां खुशि रहो दिलिजा धणी सदां खुशि रहो॥  
जग जो तूं आ उज्यारो जीवन जो सहारो  
तुंहिजी सता सां साहिब चमके थो हीउ पसारो  
हिन हुन दुनिया जा वाली तूं प्रेम जी मणी॥ १॥

शोभ्या खे दीं थो शोभ्या रूप जो भी रूपु तूं आं  
प्रेम राज जो तूं राजा भगतनि जो भूपु तूं आं  
तुंहिजी कृपा जो कामिल सारो जगतु आ रिणी॥२॥

रस राम जी जो रांझन सरिता आ जगि वहाई  
मिटी मोह जी आहे ऊंदहि भक्ति चांदनी आ छाई  
शील जा भण्डार बाबा तुंहिजी विरूंह आ वणी॥३॥

पल पल द्रियां आशीशूं जुग जुग जियोमि जानी  
तवहां जे निमाणे नींह ते सदां मुहिब जी महरबानी  
आउ ब्रारिड़ी ओ कोकिल चयो जनक नृप जणी॥४॥

कथा कंत तो कथा लाइ सुर मुनि सभेई सिकन था  
धारे रूप वहिणी वाणियनि तुंहिजे अंडण में टिकन था  
जै मैगसि चंद्र मालिक सीयाराम जसु भणी॥५॥